

## قانون اور اخلاق کا باہمی تعلق اور اسلامی تعلیمات

محمد عباز\*

قانون اور اخلاق کے باہمی تعلق کے حوالے سے بحث پر انی ہے کہ قانون اور اخلاق کا باہمی تعلق کیا ہے؟ بعض افراد ان کے دائرہ کار میں فرق کرتے ہیں خصوصاً اسلامی معاشرت میں مثالاً ہے میں آیا ہے کہ ایک طرف شریعت والے ہیں جو انی زندگیوں میں اور دوسروں کی راہنمائی میں شریعت تک اپنے آپ کو محدود کرتے ہیں۔ فتویٰ اور رائے میں قانونی دائرے میں رہتے ہیں۔ جبکہ دوسری طرف طریقت والے ہیں جو ظاہر سے بے نیاز اور قانون سے بیزار صرف باطن کی طرف متوجہ ہیں۔ سوال پیدا ہوتا ہے کہ کیا قانون و اخلاق، شریعت و طریقت الگ الگ چیز ہیں یا ان میں کوئی مطابقت پائی جاتی ہے اگر پائی جاتی ہے تو یہ مطابقت مفہوم میں ہے، بنیاد میں ہے یا ہدف و مقصد میں۔

ایک اور امر جو ہمیں قانون اور اخلاق کے باہمی تعلق کے مطالعہ پر مجبور کرتا ہے وہ یہ ہے کہ ہم دیکھتے ہیں کہ جس کو فقہ و قانون کا علم حاصل ہوتا ہے وہ باعمل ہونے کی وجائے بے عملی کی طرف مائل ہو جاتا ہے۔ فقہ و قانون کے علم کا مقصد ذمہ داری اور فرائض کی اذرا می حدود کی معرفت ہے۔ جو افراد قانونی حدود و قیود کی ہی پابندی کرتے ہیں وہ اخلاقی حدود کو فراموش کر دیتے ہیں اور حدود پر زندگی برکرنا شروع کر دیتے ہیں جس کا نتیجہ عمل کی وجائے بے عملی کی صورت میں نکلتا ہے۔ اسی لیے کہا جاتا ہے کہ فقہ (قانون) کی تعلیم اخلاق کی تعلیم کے بغیر مضر ہو سکتی ہے۔ ان پہلوؤں کے حوالے سے قانون اور اخلاق کے باہمی تعلق بارے جانا بہت ضروری ہو جاتا ہے۔

مغربی اصول قانون میں ہمیں قانون کی بے شمار تعریفیں ملتی ہیں جن میں مغرب کے تصور و قانون کے مطابق قانون کی تمام شکلوں کو سونے کی کوشش کی گئی ہے۔  
آئش نے قانون کی تعریف یوں کی ہے:

"Law in the aggregate of rules set by man as politically superior, or sovereign, to man as politically subject" 1

قانون ایسے احکامات کا مجموعہ ہے جو سیاسی طور پر بالادست افراد یعنی ایسے افراد کے لیے بنایا جاتا ہے جو سیاسی طور پر ان کی رعایا ہوتی ہے۔

آئش سے اسی تعریف کو دوسرے الفاظ میں بھی نقل کیا گیا ہے جو یوں ہیں:

\* ایسوی ایٹ پروفیسر، شیخ زاید اسلامک سینٹر، پنجاب یونیورسٹی، لاہور۔

"Law in the command of the sovereign . It imposes a duty and is hacked by a sanction."<sup>۲</sup>

قانون حاکم کا حکم ہے جو ذمہ داری عائد کرتا ہے اور اپنے پیچے قوت نافذہ رکھتا ہے۔

اس تعریف سے قانون کے تین اجزاء سامنے آتے ہیں: حکم (command)، ذمہ داری (Duty) اور قوت نافذہ (sanction) یہ حکم کی وہ صورت ہے جو سیاسی حاکیت کے ہاتھوں تنقیل پاتی ہے اور قوت نافذہ کے بل بوتے پر نافذ کی جاتی ہے۔

سامنڈ نے قانون کی تعریف اس طرح کی ہے:

"Law may be defined as the body of principles recognized and applied by the state in the administration of justice"<sup>۳</sup>

قانون کی تعریف یوں کی جاسکتی ہے کہ یہ ایسے قواعد و ضوابط کا مجموعہ ہے جو ریاست کی طرف سے انصاف کی فراہمی کے لیے پیش کیا جاتا ہے اور نافذ کیا جاتا ہے۔

سامنڈ نے نیچرل لاء یا اخلاقی قانون کے بارے میں کہا ہے:

"By natural law or moral law is meant the principles of natural right and wrong. The principles of natural justice if we use the term Justice in its widest sense to include all forms of rightful action"<sup>۴</sup>

فطری یا اخلاقی قانون سے مراد فطری صحیح اور غلط کے اصول ہیں۔ فطری انصاف کے اصول، اگر ہم انصاف کی اصطلاح اس کے وسیع ترمیمہ میں استعمال کریں تو صحیح عمل کی تمام صورتیں شامل ہو سکیں۔

مندرجہ بالا تعریفوں سے واضح ہوا کہ قانون سے مراد ایسے احکامات، اصول و ضوابط کا مجموعہ ہے جو انصاف کی فراہمی کے لیے بالاتر حاکیت وضع کرتی ہے اور قوف نافذہ کے ذریعے عامۃ الناس پر نافذ کیا جاتا ہے۔ نیچرل لاء کے اندر وسعت ہے اس میں قوت نافذہ کے ذریعے نافذ ہونے والے احکامات اور اخلاقی تعلیمات دونوں شامل ہیں۔ مگر مغربی اصولیین قانون نیچرل لاء کو قانون نہیں مانتے کیونکہ یہ ان کی قانون کی تعریف پر پورا نہیں اترتا۔

شریعت کا مفہوم:

لغت میں شریعت کے معنی مذهب اور ملت کے ہیں مورد الشاربة پنے کی جگہ کے لیے شرعاً الماء کا لفظ استعمال ہوتا ہے اسے شریعہ کہتے ہیں۔ اسی سے الشارع نکلا ہے کیونکہ یہ طریق اہل المقصود یعنی منزل تک پہنچانے کا راستہ ہے (۵)۔

سورہ جاثیہ کی مندرجہ ذیل آیات میں شریعت کا لفظ آیا ہے:

﴿ثُمَّ جَعَلْنَاكَ عَلَى شَرِيعَةٍ مِّنَ الْأَمْرِ فَاتَّبَعْهَا وَلَا تَتَّبَعُ أَهْوَاءَ الَّذِينَ لَا يَعْلَمُونَ إِنَّهُمْ لَنْ يُعْنُوا عَنْكَ مِنَ اللَّهِ شَيْئًا وَإِنَّ الظَّالِمِينَ بَغْضُهُمُ أَوْلَيَاءَ بَغْضٍ وَاللَّهُ وَلِيُّ الْمُتَّقِينَ هَذَا بَصَائِرٌ لِلنَّاسِ وَهُدًى وَرَحْمَةٌ لِّلْقَوْمِ يُوقِنُونَ﴾ (۲)

”هم نے آپ کو دین کے ایک خاص طریقہ یعنی شریعت پر کر دیا سو آپ اسی طریقہ پر چلتے ہوئے اور ان جہلا کی خواہشوں پر نہ چلتے یہ اللہ سے آپ کو ذرا بھر بے نیاز نہیں کر سکتے اور ظلم کرنے والے ایک دوسرے کے دوست ہیں۔ یہ شریعت عام لوگوں کے لیے داشمندیوں کا سبب اور بہایت کا ذریعہ اور یقین کرنے والوں کے لیے رحمت ہے“

علامہ قرطبی اس آیت کی تفسیر میں بیان کرتے ہیں فالشریعہ: ما شرح اللہ عبادہ من الذین اللہ نے اپنے بندوں کے لیے جو دین بنایا ہے وہ شریعت ہے آگے لکھتے ہیں:

”فَمَعْنَى “جَعَلْنَاكَ عَلَى شَرِيعَةٍ مِّنَ الْأَمْرِ ”إِنَّهُ عَلَى مِنْهَاجٍ وَاضْعَفَ مِنْ أَمْرِ الدِّينِ بَكَ إِلَى الْحَقِّ“  
”هم نے آپ دین ایک خاص طریقہ پر کر دیا سے مراد ہے کہ ہم نے آپ کو حق کی طرف لے جانے والے دین کے واضح راستے پر گامزن کر دیا ہے۔ قادہ نے شریعت سے مراد امر و نہی اور حدود اور فرائض لیے ہیں۔ مقاتل نے کہا شریعت کے معنی الہیت کے ہیں کیونکہ یہ حق کی طرف لے جانے والا راستہ ہے“ (۷)

”هَذَا بَصَائِرٌ لِلنَّاسِ“ کے بارے میں فرماتے ہیں اس شریعت میں حدود اور احکام کے بارے دلائل، براہین اور معالم موجود ہیں۔ ”وَهُدًى“ یعنی یہ ایسا راستہ ہے جو اس کو اختیار کرتا ہے وہ اسے جنت کی طرف لے جاتا ہے اور ”رَحْمَةٌ“ فی الْآخِرَة اور یہ آخرت میں رحمت ہے (۸)۔

بصارِ بصیرت کی جمع ہے اور بصیرت سے مراد باطنی روشنی ہے هَذَا بَصَائِرٌ سے مراد ہے کہ شریعت باطن کو روشن کرنے والی ہے۔ ہدی یعنی سر اپاہدایت ہے کہ اس سے راستہ نظر آتا ہے اور ”رَحْمَةٌ“ مقصود جو کہ رحمت ہے تک پہنچادیتی ہے۔ مولانا اشرف علی تھانوی نے فرمایا ہے کہ شریعت کے پانچ اجزاء ہیں:

۱۔ عقائد: دل اور زبان سے اقرار کرنا کہ اللہ تعالیٰ اور رسول اللہ صلی اللہ علیہ وسلم نے جس چیز کی جس طور پر خبر دی ہے وہ حق ہے۔

۲۔ عبادات: نماز، روزہ، زکوٰۃ اور حج وغیرہ

۳۔ معاملات: احکام نکاح، طلاق، بیع، شراء، حدود، کفارات وغیرہ

۶۔ معاشرت: اٹھنا، بیٹھنا، ملنا جانا، مہمانداری، عزیز وقارب سے سلوک وغیرہ۔

۵۔ اصلاح نفس: جسے تصوف کا نام دیا جاتا ہے (۹)۔

شریعت احکام تکلیفیہ کے مجموعہ کا نام ہے اس میں ظاہری اور باطنی دونوں اعمال شامل ہیں مگر بعد میں متاخرین کے ہاں شریعت کا اطلاق ظاہری اعمال پر ہی ہونے لگا۔

نفقہ کا مفہوم:

علوم اسلامیہ میں قانون کے لیے نفقہ کا لفظ ہی استعمال ہوتا ہے۔ نفقہ کا لغوی معنی "اشت و لشت" ہے یعنی چھڑنا اور کھولنا اس کا لغوی معنی العلم بالشئی والفهم له بھی بیان کیا گیا جاتا ہے کسی چیز کو گہرے سمجھے اور جانے کے لیے چھڑنا اور کھولنا ضروری ہوتا ہے (۱۰)۔

قرآن کریم میں نفقہ کا لفظ پورے دین کی سمجھ بو جھ کے لیے استعمال ہوا ہے:

﴿فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ يَتَفَقَّهُوْ فِي الدِّين﴾ (۱۱)

تفقہ کا ذکر دین کے ساتھ کیا گیا ہے۔ علامہ قربی اس آیت کے ذیل فرماتے ہیں:

"فِي هَذَا إِبْجَابُ التَّفْقِهِ فِي الْكِتَابِ السَّنَةِ" (۱۲)

اس آیت میں کتاب و سنت میں تفقہہ پیدا کرنے کو واجب کیا گیا ہے۔

اسی طرح حدیث میں بھی نفقہ سے مراد پورے دین کی سمجھ بو جھ لیا گیا ہے۔ آپؐ کا ارشاد ہے:

"مَنْ يَرِدَ اللَّهَ بِهِ خَيْرًا يَفْقَهُ دِينَ الدِّينِ" (۱۳)

امام ابوحنیفہ رحمہ اللہ نے فقہ کی تعریف اس طرح کی ہے:

"مَعْرِفَةُ النَّفْسِ مَا لَهَا وَمَا عَلَيْهَا" (۱۴)

نفس کے نفع و نقصان کی چیزوں کو جاننا یا نفس کے حوالے سے حقوق اور ذمہ داریوں کو جاننا فقہ ہے۔

غرض معلوم ہوا کہ متقدیں کے ہاں فقہ سے مراد پورے دین کا فہم ہے اسی میں عقائد، عبادات، معاملات اور اخلاق سب شامل تھے۔ جبکہ متاخرین نے فقہ کے اطلاق کو احکام تکلیفیہ جو اعمال سے متعلق ہیں تک محدود کر دیا اور وہ فقہ کی یوں تعریف کی جانے لگی:

"هُوَ الْعِلْمُ بِالْأَحْكَامِ الشُّرُعِيَّةِ الْعَمَلِيَّةِ الْمُسْتَبْطِةِ مِنْ أَدْلِتْهَا التَّفْصِيلِيَّةِ" (۱۵)

ادله تفصیلیہ یا جزئیہ سے اخذ کردہ علمی شرعی احکام کو علم فقہ کہتے ہیں۔ متاخرین کی اصطلاح میں احکام تکلیفیہ جن کا تعلق ظاہری اعمال سے تھا کا نام فقہ، اور اعمال باطن سے متعلق احکام کا نام تصوف، تزکیہ نفس وغیرہ ہو گیا۔

## اخلاق کا مفہوم:

خلق سے مراد صورت ظاہری اور خلق سے مراد باطنی ہے۔ اخلاق حمیدہ میں ارادہ و نیت، اخلاص، تواضع، توبہ، توکل، خشوع، خوف درجا، صبر، شکر، محبت وغیرہ شامل ہیں۔

ایک دائرہ قانون کا ہے جس میں حدود بیان کی جاتی ہیں۔ اوصاف حمیدہ میں حدود سے باہر اور رذائل سے نپٹنے میں حدود سے پرے جو امور ہیں وہ اخلاق کے تحت آتے ہیں۔

ہمیں اپنے دینی لڑپر میں اخلاق کی بحث طریقت، تصوف، احسان اور تزکیہ نفس کے تحت ملتی ہے۔

جس طرح اعمال ظاہرہ حکم خداوندی ہیں اسی طرح اعمال باطنہ بھی حکم خداوندی ہیں۔ نفس کی باطنی اصلاح کے طریقوں کو طریقت کہتے ہیں۔ وہ طریقہ اور سلوک جس کے ذریعے اعمال میں حسن خوبی اور اخلاص پیدا کیا جاتا ہے تصوف بھی کہا جاتا ہے، جو صفاتے مآخذ ہے کہ عبد اپنے باطن کی صفائی کر کے رذائل سے پاکی حاصل کرتا ہے۔ بعض کے نزد یہ صوف سے مآخذ ہے کیونکہ صوفیا دنیاوی نعمتوں سے صرف نظر کرتے ہوئے صوف کے کپڑے پہننے تھے۔ احسان اور تزکیہ نفس سے مقصود بھی ظاہری اعمال کے ساتھ ساتھ باطنی اصلاح کی طرف توجہ کرنا ہے۔ حضرت جبریل صحابہ کرامؐ کی تعلیم کی غرض سے انسانی شکل میں آئے اور انہوں نے رسول اللہ ﷺ سے پوچھا: ما الا حسان؟ آپؐ نے فرمایا:

”ان تعبد الله كأنك تراه فان لم تكن تراه فانه يراك“ (۱۶)

”احسان یہ ہے تو اللہ تعالیٰ کی عبادت اس طرح کرے کہ تو اسے دیکھ رہا ہے اگر تو اسے نہیں دیکھ رہا تو وہ دیکھ ہی رہا ہے،“

نبی پاک ﷺ نے احسان کی جامع تعریف فرمادی ہے۔ انسان اللہ تعالیٰ کی عبادت ایک ذمہ داری سمجھ کر اللہ کے خوف کی وجہ سے کرے تو یہ تقویٰ ہے۔ تقویٰ کا معنی ہی یہ ہے کہ ڈر کر رجح جانا، اللہ سے ڈر کر اللہ کی نافرمانی سے نج جانا اور اللہ کی اطاعت کرنا۔ تقویٰ بھی عبادت کی ایک منزل ہے مگر مطلوب احسان ہے کہ بندہ اللہ کی عبادت اللہ سے محبت کی بنیاد پر کرے۔ عبادت کرتے ہوئے اللہ کو دیکھنا اللہ کی عبادت محبت سے کرنا ہے اور اس احساس سے عبادت کرنا کہ اللہ دیکھ رہا ہے۔ یہاں عبادت کا محرك اللہ کا ڈر و خوف ہے۔ اللہ نے قرآن میں عدل کے ساتھ احسان کا ذکر کیا ہے۔

﴿إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَائِ ذِي الْقُرْبَىٰ وَيَنْهَا عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ﴾ (۱۷)

”بے شک اللہ تعالیٰ حکم دیتا ہے عدل اور احسان کا اور قربت داروں کو دینے کا اور منع کرتا ہے بے حیائی سے اور برائی سے اور سرکشی سے تم کو سمجھاتا ہے تاکہ تم یاد رکھو،“

مولانا شبیر احمد عثمانی لکھتے ہیں:

”عدل کا مطلب یہ ہے کہ آدمی کے تمام عقائد، اعمال، اخلاق، معاملات، جذبات، اعتدال و انصاف کے ترازو میں تسلی ہوں افراط و تفریط سے کوئی پہنچنے نہ پائے۔ سخت سے سخت دشمن کے ساتھ بھی معاملہ کرے تو انصاف کا دامن ہاتھ سے نہ چھوٹے اس کا ظاہر و باطن یکساں ہو جو بات اپنے لیے پسند نہ کرتا ہو اپنے بھائی کے لیے بھی پسند نہ کرے احسان کے معنی یہ ہیں کہ انسان بذات خود بینکی اور بھلانی کا پیکر بن کر دوسروں کا بھلا چاہے۔ مقام عدل و انصاف سے ذرا اور بلند ہو کر فضل و غفو اور تلطیف و ترمیم کی خواصیار کرے۔ فرض ادا کرنے کے بعد طوع و تبیع کی طرف قدم بڑھائے“ (۱۸)

رسول اللہ ﷺ نے ”إِنَّ اللَّهَ يَأْمُرُ بِالْعُدْلِ وَالْإِحْسَانِ“ کی تلاوت فرمائی تو مقرون بن عمرو نے کہا:

”دعوت والله الى مكارم الاخلاق ومحاسن الاعمال“ (۱۹)

”اللَّهُكَيْمُ قَمْ“ میں نے اچھے اخلاق اور حسن و خوب والے اعمال کی طرف بڑایا ہے“

نبی کریم ﷺ نے احسان کو اچھے اخلاق اور ایسے اعمال قرار دیا گیا ہے جو خوبی و کمال اور اخلاق سے ادا کیے گئے

ہوں۔ حضرت عبد اللہ بن عباسؓ سے مروی ہے:

”العدل خلیع الانداد والاحسان أن تعبد الله كأنك تراه وأن تحب للناس ما تحب  
لنفسك فان كان مؤمنا أحبت ان يزداد ايماناً وان كان كافراً أحبت أن يصير أخاك  
في الإسلام“ (۲۰)

”عدل غیر اللہ سے علیحدگی ہے اور احسان یہ ہے تو اللہ کی عبادت اس طرح کرے جسے تو اسے دیکھ رہا ہے اور تو لوگوں کے لیے وہ پسند کرے جو اپنے لیے پسند کرتا ہے۔ اگر وہ مومن ہے تو تو پسند کرتا ہے کہ اس کے ایمان میں اضافہ ہو اور اگر وہ کافر ہے تو تو پسند کرتا ہے کہ وہ تیرا اسلامی بھائی بن جائے۔“

حضرت ابن عباسؓ سے ایک اور روایت ہے:

”العدل هو التوحيد والاحسان الاخلاص فيه“ (۲۱)

”عدل توحید ہی ہے اور احسان اس میں اخلاق ہے“

”عدل“ انصاف کو کہتے ہیں انصاف یہ ہے کہ جس کا جو حق بنتا ہے وہ یعنیہ ادا کر دیا جائے۔ انسان کی زندگی میں حقوق و حصیشوں میں متعین ہوتے ہیں۔ انسان کی ایک حیثیت اللہ کے ساتھ تعلق کے اعتبار سے متعین ہوتی ہے تو دوسرا اللہ کے بندوں سے تعلق کے اعتبار سے۔ انسان کے ذمہ جو امور اللہ کے ساتھ تعلق کے حوالے سے لا گو ہوتے ہیں انہیں حقوق اللہ

کہا جاتا ہے اور جو امور اللہ کے بندوں سے تعلق کے حوالے سے لا گو ہوتے ہیں انہیں حقوق العباد کہتے ہیں عدل یہ ہے کہ اللہ کے جو حقوق انسان کے ذمہ ہیں وہ ادا کر دے اسی طرح بندوں کے حقوق کو ادا کرے۔ احسان نام ہے دوسروں کو ان کے حقوق سے زیادہ دینا۔ عبادات میں عدل یہ ہے کہ فرائض کو ادا کیا جائے احسان یہ ہو گا کہ اسکے ساتھ نفلی عبادات کا بھی اہتمام کیا جائے اور عبادات میں خشوع و خضوع اور اخلاص پیدا کیا جائے۔ معاملات میں عدل یہ ہے کہ قانونی طور پر درست ہوں احسان یہ ہے کہ اس میں دوسروں کے ساتھ فضل درعاالت اور عفو و درگز روپیش نظر رکھا جائے۔

### قانون و اخلاق کے باہمی تعلق:

مندرجہ بالا تعریفات سے واضح ہوا کہ اخلاق و احسان فقه و قانون سے الگ نہیں ہیں جبکہ حقیقت میں اخلاق و احسان قانون کا حصہ ہیں اس لیے متقدم میں اخلاقی تعلیمات کو فقه اور قانون کے تحت ہی بیان کرتے رہے ہیں بعد میں جب فون الگ الگ دونوں ہوئے تو تصور و احسان علم فقه سے الگ بیان ہوا، اسی لیے متاخرین کے ہاں قانون کی تعریف میں خصوص آگیا اور اخلاقیات اس کا موضوع نہ رہے۔ اسکا مطلب یہ نہیں اس کی ضرورت اور اہمیت کو کم کر دیا گیا۔  
عدل قانونی حد ہے اللہ تعالیٰ نے جب عدل کا حکم دیا ہے تو ساتھ احسان کا حکم بھی موجود ہے۔

﴿هُنَّ اللّٰهُ يَأْمُرُ بِالْعَدْلِ وَالْإِحْسَانِ﴾ (۲۲)

احسان کا حکم بھی عدل کی طرح ہے۔ اسلامی تعلیمات میں قانون کی حدود پر زندگی گزارنے والے کو پسند نہیں کیا گیا بلکہ اسے تنبیہ کی گئی کہ کہیں وہ حرام میں پتلانہ ہو جائے اس اختال سے بچنے کے لیے وہ حدود سے پرے زندگی گزارے یعنی قانونی حدود کے ساتھ ساتھ اخلاقی حدود و احسان کو حرضی جان بنائے جیسا کہ نبی کریم ﷺ نے فرمایا:

”الحلال بين والحرام بين وبينهما مشتبهات لا يعلمها كثير من الناس فمن اتقى  
المتشبهات استبرأ الدينه وعرضه ومن وقع في الشبهات كراع يرعى حول الحمى  
يوشك أن يوacuteعه ألا وان لكل ملك حمى ألا ان حمى الله فى ارضه محارمه ألا وان  
في الجسد مضغة اذا صلحت صلح الجسد كله“ (۲۳)

”حلال واضح ہے اور حرام واضح ہے اور ان دونوں کے درمیان شبہ والے امور ہیں جن کے بارے میں بہت سے لوگوں کو علم نہیں جوان مشتبہ امور سے بچ گیا اس نے اپنے دین اور عزت کو بچا لیا اور جو شبہات میں پڑ گیا اس کی مثال اس چراغا ہے کیسی ہے جو شاہی چراغا کے گرد جانور چڑاتا ہے امکان ہے کہ اس کے جانور اس چراغا میں گھس جائیں گے جان لوہر حاکم کی چراغا ہوتی ہے جان لوہ اللہ کی جسم اس کی حرام کردہ امور ہیں جان جسم میں ایک لوثہرا ہے جب وہ درست ہو جائے تو پورا جسم

درست رہتا ہے"

اس حدیث میں حدود پرہ کرزندگی بسرا کرنے سے منع کیا گیا ہے حرام کے ساتھ ساتھ متابہات سے بھی بچنے کا حکم ہے۔ اس لیے کہ جو لوگ قانونی حدود پر زندگی گزرنے کے عادی ہو جاتے ہیں ان کے بارے زیادہ امکان پیدا ہو جاتا ہے کہ وہ حرام میں بیٹلا ہو جائیں گے یا فرائض کے بھی تارک ہو جائیں گے۔ اس لیے قانون کے ساتھ ساتھ اخلاق کی پابندی پسندیدہ و محظوظ ہی نہیں اس سے مقام فضیلت و شرف حاصل ہوتا ہے بلکہ حقیقت میں عمل کی روح تک پہنچنے کے لیے ضروری بھی ہے۔ قانونی حدود کی پاسداری کی طرح اخلاقیات کی پابند کرنا بھی ضروری ہے جا ہے ان کے ترک پر قانون کی خلاف ورزی کی طرح وعید و مزا نہیں ہے۔ شریعت نے جرائم پر سزاوں کا اطلاق کیا ہے جبکہ جھوٹ بولنے کی دنیاوی سزا بیان نہیں کی اور یہ عدالت کے دائرہ کا رہ کار سے بھی خارج ہے۔ اس سے جھوٹ بولنے کی حرمت میں شدت کم نہیں ہو جاتی۔

جدید ماہرین قانون اور اخلاق کے تعلق کو تسلیم کیا ہے جیسا کہ Stammlar سیمبلر نے اپنا نقطہ نظر بیان کیا ہے۔

"Jurisprudence depends much upon moral ideas as just law has need of ethical doctrine for its complete realization... There is no difference and if any it is only the difference of manner in which the desire for justice presents itself" (۲۳)

اصول قانون کافی حد تک اخلاقی تصور پر محصر ہے کیونکہ انصاف پر بنی قانون کو مکمل احساس دلانے کے لیے اخلاقی اصولوں کی ضرورت ہوتی ہے ان دونوں میں کوئی فرق نہیں اگر ہے تو صرف طریقہ کار کا جس میں انصاف کی خواہش اپنے آپ کو پیش کرتی ہے۔

قانون کی بنیاد اخلاقی تعلیمات ہی نہیں ہیں۔ اخلاقی بنیاد کے بغیر کوئی قانون قانون نہیں بنتا لارڈ ڈیبلن Lard Devlin کا نقطہ نظر یہ ہے:

"There is public morality which Provides the Cement of any human society and law, especially criminal law, must regard it as its primary function to maintain this public Morality" ۲۵

اجتمائی اخلاقیات کسی انسانی معاشرے کو مضبوطی فراہم کرتی ہے اور قانون خصوصاً فوجداری قانون کے نفاذ میں اسے محفوظ رکھنا چاہیے کیونکہ اسکا بنیادی کام ہی اجتمائی اخلاقیات کو برقرار رکھنا ہے۔ یعنی قانون اخلاقی قدرتوں کی حفاظت کے

لیے حصار کا کام کرتا ہے۔ اس سے قانون اور اخلاق کا تعلق بہت واضح ہو جاتا ہے وی ذی مہاجن نے بیان کیا کہ قانون اور اخلاقیات کے تعلق کوتیں زاویوں سے دیکھا جاسکتا ہے:

- الف۔ اخلاقیات قانون کی بنیاد ہیں۔
- ب۔ اخلاقیات قانون کی جانچ کا پیمانہ اور معیار ہیں۔
- ج۔ اخلاقیات قانون کی انتہا ہیں (۲۶)۔

اگر ہم فقہاء کی ذاتی زندگی کو دیکھتے ہیں تو معلوم ہوتا ہے کہ انہوں نے کبھی حدود پر زندگی بسر نہیں کی اگرچہ ان کا کام ہی قانون کو وضع کرنا اور اس کی تشریع و توضیح کرنا ہوتا مگر انہوں نے اپنی ذاتی زندگی کو کبھی قانون کی بنیاد پر استوار نہیں کیا بلکہ وہ اخلاق و احسان کے بلند مرتبے پر فائز رہے۔ امام ابو حنیفہ رحمہ اللہ جب اپنے قرضدار سے وصولی کے لیے گئے تو اس کی دیوار کے سامنے میں کھڑے نہ ہوئے کہیں وہ سود میں لینے والے قرارانہ پائیں کیونکہ نبی کریم ﷺ کا ارشاد ہے:

”کل قرض جر نفعاً فهو ربا“ (۲۷)

”ہر قرض جو نفع کھینچنے سود ہے“

شاید فقہی اور قانونی طور پر اتنی احتیاط ان پر لازم نہ تھی فتویٰ اور قضا میں گنجائش کے باوجود انہوں نے اپنے ذاتی عمل کی بنیاد احتیاط اور احسان پر رکھی ہے۔ امام عظیم رحمہ اللہ کپڑے کا کاروبار کرتے تھے۔ ایک آپ کے ملازم نے عیب دار کپڑے کا تھان فروخت کر دیا۔ پوچھا کر کیا خریدار کو عیب کے بارے میں بتایا تھا جواب ملائیں۔ اسکو دوڑایا کہ خریدار کو تلاش کرے نہ مل سکا تو پوری قیمت منافع سمیت صدقہ کر دی۔ فقہی لحاظ سے خریدار نے جب خود دیکھ کر کوئی چیز خریدی ہو اور جان بوجھ کر عیب چھپایا نہ گیا ہو تو باع کی ذمہ داری نہیں بنتی۔ اگر ذمہ داری بنتی بھی ہو تو سرف عیب کے مقابل رقم صدقہ کرے آپ نے پوری ہی رقم کو صدقہ کیا۔ یہ تھے فقہاء کرام۔ مگر آج کل کام مشاہدہ ہے کہ جو علم فقہ میں درک حاصل کر لیتا ہے وہ بے عمل کا شکا ہو جاتا ہے۔ احکام شرعیہ کا علم اسے عمل میں آگے بڑھنے میں معاون ثابت نہیں ہوتا۔ اس کی وجہ یہ ہے کہ اسے حلال و حرام کی حدود تو معلوم ہو جاتی ہیں مگر احسان و اخلاق کی تعلیم اور ضرورت و اہمیت کی آگاہی سے اس کا دامن خالی ہوتا ہے۔ فقه و قانون کی تعلیم کے ساتھ ساتھ تصوف و احسان کی تعلیم بہت ضروری ہے۔ اگر اس کا اہتمام نہ کیا جائے تو قانون جانے کا فائدہ کی بجائے الٹا نقصان کا خدشہ رہتا ہے۔ مثلاً فقہ کی تعلیم میں حیلے بھی بتائے جاتے ہیں کتب فقہ کی کتاب الحلیل بیان کرنے کا مقصد یہ ہے کہ متعلمين میں تفقہ پیدا کیا جائے مزید برائ بعض صورتیں ایسی بھی ہوتی ہیں کہ فقہ و قانون کی ظاہری ساخت اس کے مقاصد میں رکا دش بن جاتی ہے تو میلے بروئے کار لائے جاتے ہیں کہ کسی خاص صورت واقعہ میں قانون میں تبدیلی کیے بغیر حیلے کے ذریعے مقصد حاصل کر لیا جائے۔ حیلے کا مقصد گنجائش پیدا کرنا نہیں بلکہ قانون پر اس کی روح کے مطابق عمل کرنا

ہے۔ جب مفتی و فقیہہ حضرات تصوف و اخلاق کے بغیر فتویٰ و قضا پر فائز ہوتے ہیں تو حیلوں کو قانون سے بچنے کے لیے استعمال کرتے ہیں۔ ان کا مطبع نظر قانون کی ظاہری صورت پر عمل کرنا رہ جاتا ہے قانون پر اسی روح کے مطابق عمل کرنا مفقود ہو جاتا ہے۔ اس کا نتیجہ یہ ہوتا ہے کہ قانون کے شرائط حاصل نہیں ہوتے۔ مفتی اور مجتہد کے لیے لازمی ہے کہ فقہ و شریعت کے ساتھ ساتھ اخلاق و احسان کو بھی پیش نظر رکھے۔

انسانوں کی انفرادی اور اجتماعی زندگی کی بنیاد احسان ہے۔ انسانی زندگی کی ترقی تو در کنار بقاء بھی احسان، اخلاق اور ایثار کے بغیر ممکن نہیں۔ اگر تمام لوگ قانونی حدود پر زندگی گزاریں۔ ہر فرد حقوق اور فرائض کے حوالے سے قانونی ہو جائے، ہماری معاشی اور معاشرتی زندگی اور تمام دائروں میں زندگی معطل ہو جائے۔ قانون تو صرف گذارہ کرنے کے لیے، معاملات کو نہیں اور جھگڑے چکانے کے لیے ہوتا ہے یہ آگے بڑھتی زندگی کی بنیاد نہیں بن سکتا مثلاً خاندانی زندگی میں گھر کا ہر فرد دوسرے سے تعلق قانونی رکھے، باپ، بیٹھے، میاں یوں اور بہن بھائی کے تعلق کو بجا نا ممکن ہو گا۔ کوئی خاندان قائم نہیں رہ سکتا جب تک کچھ لوگ ایثار، قربانی، عفو و درگز را در برداشت سے کام نہ لیں۔ اگر صرف قانون سے کام چل سکتا تو ایثار، عفو و درگز ر اور احسان پر زور نہ دیا گیا ہوتا۔

پوری بحث سے معلوم ہوا کہ اخلاق قانون سے الگ کوئی چیز نہیں بلکہ اللہ نے کچھ ذمہ دار یوں کو قانون کے تحت اور کچھ اخلاق و احسان تحت رکھا ہیں مگر حکم دونوں کا ہے۔ اخلاقیات قانون کی بنیاد ہے۔ اخلاق کے بغیر قانون کے مقصد کو حاصل کرنا یا اس کی روح کے ساتھ عمل کرنا ممکن نہیں۔ اخلاقیات اور فضل و احسان کے بغیر انسانی زندگی کی ترقی ممکن نہیں رہتی۔

## حواشی و حوالہ جات

1. Mahajan, V.D. Jurisprudence, Shan Book Corporation, Lahore, P.29
2. do
3. Zafar Iqbal Bajwa, Salmr'd's Jurisprudence, Civil+ Ginind Law publication Lahore, P21
4. V.D. Mahajan, Jurisprudence,p66
5. اصنہانی، المفردات، دارالکتب العلمیہ، بیروت، ۱۹۹۶ء، ص ۳۲۲
6. سورۃ البایضہ: ۱۸-۲۰
7. القطبی، ابوالعبد اللہ محمد بن احمد، الجامع لاحکام القرآن، مؤسسة مناہل الحرفان، بیروت، ۱۴۲۳/۱۴۲۳
8. القطبی: ۱۶/۱۶۵
9. تھانوی، محمد اشرف علی، شریعت و طریقت، مرتبہ محمد دین چشتی، انجام ایم سعید کپنی، ۱۹۸۲ء، ص ۲۱، ۲۰
10. ابن منظور، لسان العرب، دارالکتب العربي، بیروت، ۱۹۹۷ء، ج ۱۳، ص ۵۲۲
11. سورۃ التوبۃ: ۱۲۲
12. القطبی: ۸/۲۱۲
13. بخاری، محمد بن اساعیل، جامع صحیح، دارالکتب العلمیہ، بیروت، ۱۹۹۷ء، ج ۱، ص ۵۶، کتاب الحلم، باب من یرد اللہ پر خرا
14. زکریٰ، بدر الدین، المحرک الحیط، دارالکتب العلمیہ، بیروت، ۱۹۸۷ء
15. غزالی، المتصفی، دارالحیاء اثرات الحربی، ۱۹۸۳ء، ص ۲۷، ج ۱، ص ۱۰
16. بخاری، جامع صحیح، کتاب الایمان، باب سوال جریل النبی، ج ۱، ص ۱۸ ادارہ الفکر بیروت، ۱۹۸۱ء
17. سورۃ النحل: ۹۰
18. عثمانی، شیری احمد، تفسیر عثمانی، مجمع المک فتح الدلیل طباعتہ المصحف الشرف، ص ۳۶۶
19. الرازی، فخر الدین، مفاتیح الغیب، ۱۰۲۰ء، ادوار افکر بیروت، ۱۹۵۱ء
20. محولہ بالا
21. محولہ بالا
22. بخاری، جامع صحیح، کتاب الحیوں، باب: احکام میں والحرام میں
23. V.D. Mahajan, Jurisprudence,p66
24. do,P. 107
25. do, P.104
26. ابن حجر، بلوغ المرام، دارالسلام، لاہور، ۱۹۹۸ء، کتاب الحیوں، باب الرخص، ۲/۲؛ بتیقی، اسنن الکبری، دارالکتب العلمیہ، ج ۳، ص ۱۵۳